

>

Title: Need to open hospitals in eastern Uttar Pradesh for eradication of Excephalities.

श्री रमाशंकर राजभर (सलेमपुर): सभापति जी, उत्तर प्रदेश में पूर्वांचल के देवरिया व टकिया जिले में एन्सीफैलिटिस नाम की महामारी फैली हुई है। जल जनित यह महामारी बरसात के दिनों में फैलती है और प्रतिदिन सैकड़ों लोग मरते हैं। बीआरडी मैडिकल कॉलेज में मरीजों की भीड़ कम हो, इसके लिए उत्तर प्रदेश सरकार ने प्रभावित नौ जिलों के अस्पतालों में आईसीयू खोलने के लिए 2031.22 लाख रुपये और इसी तरह से भारत सरकार के सहयोग से कुशीनगर में आईईसी-बीसीसी योजना बनाई गई, जिससे काफी लाभ हुआ है। इसी योजना में नौ जनपदों के लिए 481.28 लाख रुपये और इसी तरह से इस बीमारी से निजात दिलाने के लिए महानिदेशक चिकित्सा, स्वास्थ्य सेवाएं, उत्तर प्रदेश स्वास्थ्य मिशन द्वारा सुदूर क्षेत्रों में अस्पताल के लिए प्रस्ताव भेजा गया है। मान्यवर, हजारों लोग मर रहे हैं, उनको बचाने का प्रयास किया जाए।